

सुनील तटकरे यांच्या पाहणी दौऱ्यात मनसेचची उडी

मुंबई गोवा राष्ट्रीय महामार्गाकडे दुर्लक्ष करणाऱ्या अधिकाऱ्यांवर कठोर कारवाई करण्याची मनसेची मागणी

पहाणी दरम्यान मनसेचे अनेक पदाधिकारी सुनील तटकरे यांच्या भेटीला

मनसे कडून तटकरेंना लेखी निवेदन देत वेधले मुंबई गोवा महामार्गावरील समस्यांकडे वेधले लक्ष

पाली/बेणसे (धम्मशील सावंत) मुंबई गोवा महामार्गाच्या प्रश्नावर मनसेने सातत्याने आंदोलनात्मक भूमिका घेतलीय. महामार्ग दुरावस्थे बाबत मनसेच्या संतप्त पदाधिकारी कार्यकर्त्यांनी खासदार सुनील तटकरे यांची महामार्ग पाहणी

दौऱ्यावेळी भेट घेऊन निवेदन दिलेय. मनसे नेते किरण गुरव यांनी सांगितले की मुंबई गोवा राष्ट्रीय



महामार्गाचे काम अतिशय निकृष्ट दर्जाचे होत आहे.मुंबई गोवा राज्य महामार्गावर आजतागायत हजारो निष्पाप जीवांचा बळी गेला आहे. अनेकजण विकलांग झाले आहेत मात्र या अधिकाऱ्यांना त्याचे

सोयसुतक नाही. येथील प्रत्येक अपघाताला नॅशनल हायवे चे अधिकारी

जबाबदार आहेत. येथील कामाचा दर्जा ते तपासत नाहीत. तसेच महामार्ग संबंधित अधिकारी आपल्या तक्रारीकडे दुर्लक्ष करतात, जनतेचे अतोनात हाल होतायेत अशी तक्रार खासदार तटकरे

यांच्याकडे केली. अशा निष्क्रिय अधिकाऱ्यांवर कठोर कारवाई करण्याची मागणी खासदार तटकरे यांच्याकडे करण्यात आली. यावेळी तटकरे यांनी अधिकाऱ्यांना महत्वपूर्ण सूचना दिल्या.

यावेळी श्री.अजिंक्य खैरमनसे कोकण सचिव रस्ते आस्थापना,श्री. साईनाथ धुळे अध्यक्ष - रोहा तालुका मनसे, श्री. गोरखनाथ पारंगे रोहा तालुका - उपाध्यक्ष मनसे ,श्री. आदेश पारंगे महाराष्ट्र सैनिक ,श्री. दीपक लोणारे महाराष्ट्र सैनिक, श्री. दीपक सोनावणेमहाराष्ट्र सैनिक,श्री.पंकज देशमुख मनसे माथाडी महाड आदी उपस्थित होते.

साईधाम च्या जंगलात बिबट्याचा वावर नागरीकांत भितीचे वातावरण.

तळा कृष्णा भोसले. तळा तालुक्यातील बोरघरहवेली ग्रामपंचायत हद्दीतील साईधाम येथील जंगलात बिबट्याचा वावर आढळून आल्याने नागरीकांत भितीचे

तो त्याच्या वर खेकसला त्यामुळे बिबट्या त्या भागात फिरतोय हे नक्की झाल्यानेत्यांनी ही माहिती सांगितली आहे. त्यामुळे लोक जंगलातझफिरायला कामे करायला जायला घाबरू लागले



वातावरण निर्माण झाले आहे.

गावातील नागरीक अशोक बडदाड गुरे घेऊन जात असताना सकाळी तो बिबट्या अंगावर धावून आल्याचे त्यांनी सांगितले.

आहेत.त्याआधी शेजारच्या कर्नाळा गावातील जंगलात दोन तीन गुरे मारल्याच्या घटना घडल्या चीही माहिती आहे.

अखेर अळंबी रानावनात सापडायला सुरवात.खवय्ये सकाळपासून रान पाळथे घालायला सुरुवात

तळा कृष्णा भोसले. पोर्याच्या नक्षत्रात अळंबी नाही म्हणताना शुक्रवारी रानावनात अळंबी सापडायला सुरवात झाली. त्यामुळे जंगल पालथे घालायला खवय्ये रानावनात सुटले आहेत.



पाऊस खूप पडला त्यामुळे ही रानावनात जंगलात पालापाचोळ्यात सापडणारी अळंबी उन नाही पडला तरी साधारण उघडीप व सतत धार थांबल्याने ती अळंबी रानावनात कुशीत पांढरे रान खुलून दिसू लागले आहेत.

या अळंबी च्या विक्री तुन आदिवासी समाजातील बंधू भगिनींना आपला नैसर्गिक हक्काचा रोजगार मिळवून देणारा हा ऋतू च्या बदलाचा आर्थिक फायदा करून देणाराङ्गठरत आहे. खूप मस्त आणि खाण्यासाठी उपयुक्त वर्षे भरतुन एकदा मिळणारी ही अळंबी सर्वांनाच हवीहवीशीझवाटणारी ठरत आहे.

जिल्हा नियोजन समितीच्या बैठकीत २०२३-२४ च्या खर्चास मान्यता

मुख्यमंत्री माझी लाडकी बहीण योजनेसाठी २५ हजार कोटींची तरतूद- उपमुख्यमंत्री अजित पवार

पुणे दि.२०- राज्यातील भगिनींसाठी सुरु करण्यात आलेल्या मुख्यमंत्री माझी लाडकी बहीण योजनेसाठी २५ हजार कोटींची तरतूद करण्यात आली असून जुलै महिन्यापासून या योजनेचा लाभ देण्यात येणार आहे, असे प्रतिपादन राज्याचे उपमुख्यमंत्री तथा जिल्ह्याचे पालकमंत्री अजित पवार यांनी जिल्हा नियोजन समितीच्या बैठकीत

केले.झड्डविधानभवन येथे आयोजित या बैठकीस उच्च व तंत्रशिक्षण मंत्री चंद्रकांतदादा पाटील, सहकार मंत्री दिलीप वळसे पाटील, विधान परिषदेच्या उपसभापती डॉ. नीलम गोन्हे, ज्येष्ठ नेते

खासदार शरद पवार, खासदार मेधा कुलकर्णी, सुप्रिया सुळे, श्रीरंग बारणे, डॉ. अमोल कोल्हे, विभागीय आयुक्त डॉ.चंद्रकांत पुलकुंडवार, जिल्हाधिकारी डॉ.सुहास दिवसे, जिल्हा

नियोजन अधिकारी किरण इंदलकर आदी उपस्थित होते.तसेच पालकमंत्री श्री.पवार यांच्या अध्यक्षतेखाली झालेल्या जिल्हा नियोजन समितीच्या बैठकीत सर्वसाधारण जिल्हा वार्षिक योजनेअंतर्गत २०२३-२४ मधील मार्च २०२४ अखेर झालेल्या १ हजार ४ कोटी ९९ लक्ष रुपयांच्या, अनुसूचित जाती उपयोजनेअंतर्गत १३४ कोटी ९० लाख रुपयांच्या आणि आदिवासी घटक कार्यक्रमांतर्गत ५१ कोटी ११ कोटीच्या खर्चास मान्यता देण्यात आली.



उपमुख्यमंत्री अजित पवार यांच्या उपस्थितीत गुरुजन गौरव समारंभ संपन्न



विविध क्षेत्रातील गुरुजनांचे कार्य समाजासाठी प्रेरणादायी- उपमुख्यमंत्री अजित पवार

पुणे, दि. २०: भारतीय संस्कृतीत गुरूचे स्थान अत्यंत महत्त्वाचे आहे. विविध क्षेत्रात समर्पित भावनेने कार्य करणाऱ्या गुरुजनांचे जीवन आणि कार्य समाजासाठी प्रेरणादायी आहे, असे प्रतिपादन उपमुख्यमंत्री अजित पवार यांनी केले. झड्डचिंतामणी ज्ञानपीठ आणि आप्पा रेणुसे मित्र परिवार यांच्यावतीने गणेश कला व क्रीडा मंच येथे आयोजित गुरुजन गौरव समारंभ प्रसंगी उपमुख्यमंत्री श्री. पवार बोलत होते. यावेळी केंद्रीय नागरी विमान वाहतूक आणि सहकार राज्य मंत्री मुरलीधर मोहोळ, आमदार भीमराव तापकिर, आयोजक विजय (अप्पा) रेणुसे, युवराज रेणुसे, दिपक मानकर, शरद ढमाले, रुपाली ठोंबरे, रमेश कोढे आदी उपस्थित होते.

पुण्यापाठोपाठ संगमनेरमध्ये आढळले झिकाचे रुग्ण

अहमदनगर : झिका या नव्या आजाराचे रुग्ण पुण्यापाठोपाठ आता सर्वत्र सापडू लागले आहेत. अहमदनगर जिल्ह्यातील संगमनेर येथे झिकाचे दोन रुग्ण नव्याने सापडले आहेत. नागरिकांनी सतर्क राहून वेळीच उपचार करून घ्यावे, असे आवाहन आरोग्य विभागाने केले आहे.



याअगोदर नगर जिल्ह्यामध्ये मे महिन्यामध्ये संगमनेर तालुक्यातील एका व्यक्तीला झिकाची लागण झाली होती. तो व्यक्ती आता आजारातून बरा झाला आहे. आता संगमनेर तालुक्यात दोन गरोदर महिलांना या आजाराची लागण झाली आहे.

तपासामध्ये दोन गरोदर महिलांचे रिपोर्ट पॉझिटिव्ह आले आहेत. नगरच्या जिल्हा आरोग्य अधिकारी तसेच नाशिकच्या पथकाने संगमनेर या ठिकाणी धाव घेत या ठिकाणी सर्व गरोदर महिलांची तपासणी करून घ्यावी, अशा प्रकारचे निर्देश दिले होते. ज्या दोन महिलांना झिकाची लागण झाली होती, त्यांची तपासणी केली असून त्यांची प्रकृती स्थिर असल्याची माहिती जिल्हा आरोग्य अधिकारी डॉ. बापूसाहेब नागरगोजे यांनी दिली आहे.

संपादकीय

घरीदारी रंगू लागली.

‘आमचे येथे श्रीकृपेकरून अमुक अमुक यांचे सुपुत्र आणि अमुक अमुक यांची सुकन्या यांचा शरीरसंबंध करण्याचे योजिले आहे. तरी मांडवशोभेसाठी आपण अवश्य यावे’ अशी कोणे एके काळची आपल्या वाडवडिलांच्या लग्नाची इतकी थेट पत्रिका धनाजीरावांच्या डोळ्यासमोरून हलत नव्हती. शरीरसंबंध मांडवशोभा छ्या हे म्हणजे फारच झाले. लग्न म्हणजे स्वर्गात बांधल्या जाणाऱ्या पवित्र गाठी, त्या पृथ्वीवर येऊन पक्क्या करायच्या असतात. त्याआधी दोन्ही घराणी किती तोलामोलाची आहेत, हे पाहायचे असते. लग्न म्हणजे दागदागिने, कपडेलते, मेजवान्या, भेटवस्तू, नाचगाणी, भेटीगाठी हेच त्यांना माहीत होते. आपल्या आजोबा-पणजोबांच्या जीवनात जरा म्हणून मनोरंजन नव्हते, म्हणून त्यांनी अशा थेट आणि रूक्ष पत्रिका लिहून लग्ने उरकली. आपण आपल्या धाकट्याच्या बाबतीत मात्र तसे अजिबात करायचे नाही, असे धनाजीरावांनी ठरवून टाकले होते. त्याला कारणही तसेच होते. हे कारण काय आणि हे धनाजीराव कोण म्हणून विचारता? अहो तेच ते. कोणे एके काळच्या आटपाट नगरातले. नाही समजले? पहिल्यापासून नीटच सांगायला हवे आहे म्हणता? चला तर मग काय झाले की पूर्वीच्या कहाण्यामध्ये असते तसे एक आटपाट नगर होते. तिथे धनाजीराव आणि सुंदराबाई हे जोडपे राहत होते. आणि हो, या आटपाट नगरात धनाजीरावांच्या गावीही नसलेले एक नानाजीपंतही होते. पण आपणही त्यांची फार दखल घेण्याची गरज नाही. तर असो, गाठीला बळकळ पैसा जोडलेल्या धनाजीरावांना गावात चांगलाच मान होता. त्यांचे कुटुंबही खाऊनपिऊन सुखी होते. धनाजीरावांच्या दोन गुणी मुलांचे विवाह झाले होते आणि त्यांच्या कुटुंबात एक सुशील सून आणि जावयाची भर पडली होती. आता त्यांच्या शेंडेफळाचे लग्न होऊ घातले होते. धनाजीरावांच्या घरातले हे शेवटचे कार्य. त्यामुळे सगळ्या पंचक्रोशीत त्याची चर्चा झाली पाहिजे, ‘आजवर असा विवाह पाहिला नाही,’ असे लोकांनी म्हटले पाहिजे असे धनाजीरावांना वाटत होते. शिवाय त्यांच्या असेही लक्षात आले की त्यांच्याकडे असलेल्या संपत्तीच्या, त्यांच्या उत्पन्नाच्या तुलनेत आटपाट नगरात महागाई अगदीच किरकोळ होती. त्यामुळे मग धनाजीराव आणि सुंदराबाई यांनी हा समारंभ झोकात, अगदी हात सैल सोडून करायचे ठरवले.

गावोगावी आमंत्रणे पाठवायची होती. धनाजीरावांचा मित्रपरिवार तसा मोठा आणि वेगवेगळ्या थरांमधला. कुणाला चढवायचे नाही आणि कुणाला उतरवायचे नाही म्हणून ज्याच्या त्याच्या मगदुराप्रमाणे पत्रिका छाप्याचे आणि पाठवायचे ठरले. आपल्या घरातून जाणारी लग्नपत्रिका पुढची पत्रास वर्षे लोकांनी जपून ठेवली पाहिजे, असे धनाजीराव आणि सुंदराबाई यांना वाटत होते. त्यामुळे त्यांनी पत्रिकाही अशा सोन्याचांदीचा वर्ख ल्यालेल्या छापल्या की त्या ज्यांना ज्यांना मिळाल्या त्या बघून सगळ्यांनी आ वासला. ज्यांना पत्रिका गेल्या नाहीत, त्यांना म्हणजे नानाजीपंतांना आपोआपच समजले की आपण किती मोठे व्हायला हवे, तर धनाजीरावांच्या घरून आमंत्रण यायला हवे एवढे. त्यामुळे ज्यांना धनाजीरावांकडून पत्रिका आली असे लोक आणि ज्यांना आली नाही असे लोक अशी आपोआपच जगाची विभागणी झाली. तर असो. लग्न समारंभ एकाच दिवशी झाला तर तो कशाला कुणाच्या लक्षात राहील, असे धनाजीरावांना वाटत होते. लग्न मुहूर्तावर लावायचे असल्यामुळे ते एकदाच लावावे लागते, पण साखरपुड्याचे तसे काही नसते अशी पळवाट गुरुजींनी काढून दिल्यावर सगळे कसे सोपे होऊन गेले. एकदा मुलाच्या घरी, एकदा मुलीच्या घरी, एकदा शेतातल्या बंगल्यावर असा तीन तीन वेळा साखरपुडा झाला. अशीच वेगवेगळ्या ठिकाणी तीन तीन वेळा व्याहीभोजने झाली. त्याशिवाय संगीत समारंभ, मेंदी समारंभ, सीमान्तपूजन आणि मुख्य लग्न समारंभ आणि त्यानंतरचा स्वागत समारंभ अबब या सगळ्या कार्यक्रमांमधल्या वधूवरांच्याच नाही, तर इतरांच्याही पोशाखांची, दागदागिन्यांची, जेवणावळींमधल्या पदार्थांची यादी ऐकूनच नानाजीपंतांची दमछाक होत होती. तीन साखरपुडे, तीन व्याहीभोजने आणि प्रत्यक्ष लग्न समारंभ यांत वेगवेगळे पेहराव करायचे, त्यावर वेगवेगळे दागिने घालायचे म्हणजे वन्हाडी मंडळींनीच धनाजीरावांच्या चिरंजीवांच्या विवाहासाठी किती बरे खर्च केला असेल, अशी चर्चा नानाजीपंतांच्या घरीदारी रंगू लागली.

नानाजीपंतांना वाटू लागले, लग्न असावे तर असे

कवी बसवंत थरकार यांच्या “नवी पहाट ”कविता संग्रहास उत्कृष्ट कवितासंग्रह पुरस्कारने सन्मानित.

गुहागर (संतोष आग्ने): राजयुवा प्रतिष्ठान महाराष्ट्र राज्य व राजयुवा प्रकाशन पुणे या संस्थेतर्फे कवी बसवंत थरकार यांच्या “नवी पहाट” या पहिल्याच कविता संग्रहास उत्कृष्ट

थरकार यांना गौरविण्यात आले. आयोजकांना परीक्षणासाठी एकूण सत्तर कवितासंग्रह प्राप्त झाले होते. त्यातून चार कवितासंग्रहांची उत्कृष्ट कवितासंग्रह पुरस्कारासाठी निवड करण्यात आली होती, त्या मध्ये

साहित्यिक शरदचंद्र काकडे- देशमुख आदी मान्यवरांच्या हस्ते विविध क्षेत्रातील सुमारे पंधरा साहित्यिक, सामाजिक कार्यकर्ते, पर्यावरण मित्र वर्गोचा आकर्षक सन्मानचिन्ह, पदक, सन्मानपत्र व

आनंद होत आहे. हा पुरस्कार म्हणजे समाजाच्या हितासाठी निःस्वार्थ पुणे करत असलेल्या प्रतिभाशाली साहित्यिक कार्याचा सन्मान आहे तसेच साहित्यिक कार्याचा व साहित्य कृतीचा गौरव

कार्यक्रमाच्या दुसऱ्या सत्रात सुमारे पन्नास निमंत्रित कवींसाठी कविसंमेलनाचे आयोजन करण्यात आले होते. या वेळी कवी बसवंत थरकार यांनी सादर केलेल्या “माझं मला” या कवितेला काव्य



कवितासंग्रह पुरस्कार २०२४ या पुरस्काराने सन्मानित करण्यात आले.

राजयुवा प्रतिष्ठान व राजयुवा प्रकाशन संस्थेतर्फे डॉ बाबासाहेब आंबेडकर सांस्कृतिक भवन मालधक्का चौक पुणे येथे आयोजित पुरस्कार वितरण समारंभात जेष्ठ साहित्यिक शरदचंद्र काकडे- देशमुख यांच्या हस्ते कवी बसवंत

“नवी पहाट” या कविता संग्रहाचा समावेश होता.

पुरस्कार वितरण समारंभासाठी अध्यक्ष म्हणून प्रसिद्ध गीतकार संजय वेदपाठक तर उद्घाटक म्हणून प्रा. डॉ शैलेंद्र भणगे, जेष्ठ साहित्यिका ललिता श्रीपाल सबनीस, निर्माता व सिने अभिनेता रविंद्र बारार्थे, वन विभाग लेखापाल, लक्ष्मण शिंदे, जेष्ठ

शाल देऊन गौरविण्यात आले.

साहित्य, कला, सामाजिक तसेच सांस्कृतिक क्षेत्रात देत असलेले योगदान अनमोल असून विशेषतः साहित्य क्षेत्रातील गुणवत्तेबद्दल आदर आणि गुणांची कदर करून साहित्यिकांच्या साहित्य कृतीस पुरस्कार प्रदान करत असल्याचे तसेच या मुळे संयोजकांना विशेष

म्हणून हा पुरस्कार प्रदान केला जात असल्याचे या वेळी सांगण्यात आले.

व्यासपीठावरील मान्यवर साहित्यिकांनी आयोजक गौरव पुंडे, योगेश हरणे यांच्याया उपक्रमाचे तोंड भरून कौतुक करून या पुढे देखील त्यांच्या कार्यक्रमासाठी सर्वतोपरी सहकार्य करण्याचे आश्वासन दिले. ङ्

रसिकांची उत्कृष्ट दाद मिळाली. त्या बद्दल त्यांना आकर्षक स्मृती चिन्ह व सन्मानपत्र देऊन गौरविण्यात आले. संपूर्ण कार्यक्रमाचे सूत्रसंचालन सिध्देश उतेकर व सौ रोहिणी डाके तसेच गौरव पुंडे यांनी तर कवी योगेश हरणे यांनी आभार प्रदर्शनाने कार्यक्रमाचा समारोप केला.

पांगारी तर्फे वेळंब येथील वृद्ध महिला सुवर्णा शांताराम खांबे यांच्या राहत्या घराचे पूर्णतः नुकसान

महाराष्ट्र नवनिर्माण सेनेच्या कार्यकर्त्यांनी केली पाहणी प्राथमिक उपचारासाठी केली आर्थिक मदत, मोदी आवास

दुखापत झाली आहे. तर घराचे नुकसान १ लाख रुपये झाल्याचे पंचनाम्यात म्हटले आहे. या घराची शनिवारी मनसे गुहागर तालुका

घराच्या भिंतीचे दगड अंगावर पडून त्यांच्या पायाला दुखापत झाली आहे. यावेळी बोलताना मनसे गुहागर तालुकाध्यक्ष सुनील

तहसीलदार साहेब या संदर्भात येथील तलाठी व ग्रामसेवक यांना या वृद्ध महिलेची भेट घेऊन तातडीने पुढील कार्यवाही करण्याच्या सूचना

आहे. त्यांच्या नातेवाईकांशी मनसे कार्यकर्त्यांनी भेट घेतली असून त्यांना लागेल ते सहकार्य करण्याचे आश्वासन मनसे तालुका अध्यक्ष



योजनेअंतर्गत घरकुल मिळण्यासाठी मनसे प्रयत्नशील

आबलोल्ली (संदेश कदम) गुहागर तालुक्यात सतत पडत असणाऱ्या पावसाने वित्तहानी होत आहे. पांगारी तर्फे वेळंब येथील सुवर्णा शांताराम खांबे यांच्या राहत्या घराचे पूर्णतः नुकसान झाले असून सुवर्णा यांच्या पायाला

संपर्क अध्यक्ष प्रमोद गांधी यांच्या सूचनेनुसार महाराष्ट्र नवनिर्माण सेनेचे उपजिल्हाध्यक्ष विनोद जानवळकर, तालुकाध्यक्ष सुनील हळदणकर, विभाग अध्यक्ष नितीन कारकर यांनी पाहणी करून सदर वृद्ध महिलेची विचारपूस केली. या घरामध्ये सदर महिला एकटीच राहत होती. मध्यरात्री अचानक कोसळलेल्या

हळदणकर यांनी सांगितले की, नुकसानग्रस्त घरातील या वृद्ध महिलेला तातडीने रुग्णालयात घेऊन जाणे गरजेचे होते. परंतु प्रशासनाकडून हे झाले नाही. फक्त डॉक्टरांना पाठवून प्राथमिक उपचार करण्यात आले. या संदर्भात सन्माननीय तहसीलदार यांच्याशी माझं बोलणं झालं असून

देणार आहेत. असे सांगितले. या वृद्ध महिलेला मनसेकडून प्राथमिक आर्थिक मदत करण्यात आली आहे. यापुढे या वृद्ध महिलेसाठी शासनाकडून मोदी आवास योजनेअंतर्गत घरकुल मिळण्यासाठी मनसे प्रयत्नशील राहील असेही सांगितले. सध्या ही महिला त्यांच्या नातेवाईकांच्या घरी राहत

सुनील हळदणकर यांनी दिला आहे. यावेळी उपजिल्हा अध्यक्ष विनोद जानवळकर तालुका अध्यक्ष सुनील हळदणकर विभाग अध्यक्ष नितीन कारकर गंगाराम खांबे ङ्गसदाशिव खांबे ङ्गसुनंदा सदाशिव खांबे ङ्गसुलचना दत्ताराम खांबे ङ्गरुचिता महेश खांबे आदी. उपस्थित होते.

देशात मक्याचा खडखडाट, प्रतिकिलो ३० रुपयांवर;

कुक्कुटपालन व्यवसायावर परिणाम

पुणे : देशभरात गेल्या वर्षी कमी पर्जन्यवृष्टी झाल्यामुळे मका उत्पादनात घट झाली आहे. दुसरीकडे कुक्कुटपालन, पशुखाद्य, प्रक्रिया उद्योग, कापड उद्योग आणि इथेनॉल निर्मितीसाठी मक्याच्या मागणीत मोठी वाढ झाली आहे. त्यामुळे बाजारात मक्याचा खडखडाट आहे. मकाटंचाईचा मोठा फटका कुक्कुटपालन व्यवसायाला बसत आहे.

देशात दर वर्षी सरासरी ३५० ते ३८० लाख टन मक्याचे उत्पादन होते. तर देशांतर्गत मक्याची मागणी सुमारे ४०० लाख टन आहे. त्यामुळे दर वर्षी मक्याचा काही प्रमाणात तुटवडा असतोच. खरीप आणि रब्बी हे मका उत्पादनाचे दोन प्रमुख हंगाम असले, तरीही देशाच्या कोणत्या ना कोणत्या राज्यात जवळपास वर्षभर मक्याची लागवड होते. त्यामुळे मागणी पुरवठ्याची साखळी वर्षभर सुरू असते. पावसाळ्याच्या पहिल्या टप्प्यात दर वर्षी बिहारमधील मका देशभराची



बिहारमधूनच मागणी वाढली आहे. साधारण १७-१८ रुपये प्रतिकिलो दराने मिळणारा मका बिहारमध्येच २२ ते २३ रुपयांनी विकला जात आहे. प्रामुख्याने इथेनॉल किंवा जैव इंधनासाठी मक्याचा वापर वाढल्याचा थेट फटका कुक्कुटपालन व्यवसायाला बसत आहे. राज्यातील बाजार समित्यांमध्ये शेतकऱ्यांना मक्याला प्रतिकिलो २२

ते २८ रुपयांपर्यंतचा दर मिळत आहे, तर कुक्कुटपालकांना सध्या बाजारातून २८ ते ३० रुपये किलो दराने मका

अड्यांच्या विक्री दरात झालेली नाही. त्यामुळे कुक्कुटपालन व्यवसाय अडचणीत आला आहे. महाराष्ट्र राज्य पोल्ट्री फॉर्मर्स अॅण्ड ब्रीडर्स असोसिएशनने केंद्र सरकारकडे बाजारातील मक्याची टंचाई दूर करण्यासाठी आयात कर हटवून मका आयात करण्याची मागणी केली आहे.

मक्याच्या दरवाढीमुळे कोंबडी खाद्याच्या खर्चात २० टक्क्यांनी वाढ झाली आहे. पुढे श्रावण महिना असल्यामुळे चिकन, अड्यांच्या दरात पडझड होणार आहे. कुक्कुटपालकांना दिलासा देण्यासाठी केंद्र सरकारने तातडीने आयात कर हटवून मक्याच्या आयातीला परवानगी द्यावी, तसेच अतिरिक्त आणि कमी दर्जाचा तांदूळ उपलब्ध करून द्यावा. संजय नळगीरकर, अध्यक्ष, महाराष्ट्र राज्य पोल्ट्री फॉर्मर्स अॅण्ड ब्रीडर्स असोसिएशन

विगत घ्यावा लागत आहे. कोंबड्यांच्या एकूण खाद्यात मक्याचा वापर ६० टक्क्यांपर्यंत असतो. अडचणीच्या काळात मक्याला पर्याय म्हणून काही प्रमाणात कमी दर्जाच्या तांदूळाचा वापर केला जातो. यंदा अपेक्षित प्रमाणात तांदूळही मिळत नाही. कोंबड्यांच्या खाद्याच्या दरात २० टक्क्यांनी वाढ झाली आहे. तितकी वाढ चिकन आणि

मुख्यमंत्री वयोश्री योजनेची टाकेडे गावठाण येथे माहिती देताना, शिवसेना महिला आघाडी तालुका संघटक सौ. अमिता शिंदे श्री. अनंत शिंदे गुरुजी आणि मिलींद जाधव या मार्गदर्शन कार्यक्रमासाठी विशेष उपस्थिती ग्रामविकास मंडळ टाकेडेचे अध्यक्ष श्री. सिताराम सुर्वे. ज्ञउत्कर्ष महिला मंडळाच्या

धगडवाडी (भट फार्म) येथे वनमहोत्सव उत्साहात साजरा

रायगड जिल्हा उत्तर प्रतिनिधी
मंगेश यादव
रोहा तालुक्यातील धगडवाडी (भट फार्म)



येथे दरवर्षीप्रमाणे याही वर्षी माँ प्रतिष्ठानच्या वतीने वनमहोत्सव उत्साहात साजरा करण्यात आला.

यावेळी प्रतिष्ठानचे अध्यक्ष कृष्णा भट, सिद्धार्थ भट, प्रतिष्ठानचे पदाधिकारी तसेच वन अधिकारी, कर्मचारी व विभागातील प्रतिष्ठित नागरिक उपस्थित होते. गेली कित्येक वर्षे गोशाळा परिसरात वृक्षारोपणाचा कार्यक्रम साजरा करण्यात येत आहे. त्याच अनुषंगाने याही वर्षी हा कार्यक्रम मोठ्या प्रमाणात व उत्साहात साजरा करण्यात आला असल्याची माहिती प्रतिष्ठानचे वतीने देण्यात आली आहे. दिवसेंदिवस पृथ्वीचे वाढत चाललेले तापमान व ग्लोबल वॉर्मिंगचे परिणाम पाहता वृक्षारोपण करणे काळाची गरज आहे. तर निसर्गाला आपण वाचविले तर निसर्ग आपल्याला वाचवेल अशाप्रकारचे मनोगत अध्यक्ष कृष्णा भट यांनी व्यक्त केले.



कौतुकास पात्र कृती

इतरांनी कसे वागावे यावर उच्चपदस्थांनी प्रवचने झोडण्यास अल्पकालीन पुरते. त्यांचे दिवसागणिक अनेक नमुने आसपास पाहावयास मिळतील. आन्वहान असते स्वतःच्या क्षेत्रातील कर्तव्यच्युतीची दखल घेण्याचे आणि उच्चपदस्थांस प्रिय; पण अयोग्य कृती दाखवून देण्याचे. हे आन्वहान सर्वोच्च न्यायालय अलीकडे पेलताना दिसते ही मोठी दिलासा देणारी बाब. गेल्या आठवड्याच्या अखेरीस सर्वोच्च न्यायालयाच्या दोन स्वतंत्र पीठांच्या कृतीतून हा दिलासा मिळतो. व्यवस्थेविषयी बरे काही बोलावे, सांगावे असे अनुभव अधिकाधिक दुर्मीळ होत असताना सर्वोच्च न्यायालयाच्या या कृतीची दखल घेणे आणि तिचा प्रसार करणे आवश्यक ठरते.

यातील पहिली घटना आहे ती न्या. अभय ओक आणि न्या. उज्जल भुयान यांनी पटणा उच्च न्यायालयास खडसावले त्याची. या न्यायालयाने एका खून प्रकरणातील आरोपीस जामीन तर दिला; पण त्याच्या जामिनावरील मुक्तता सहा महिन्यांनी होईल अशी अट घातली. खरे तर यातील विरोधाभास लक्षात घेण्यास न्यायपंडित असण्याचीही गरज नाही. तरीही आपल्या निर्णयातील खोट या न्यायाधीश महोदयांस लक्षात आली नाही. परिणामी सर्वोच्च न्यायालयाकडून बोलणी खारून घेण्याची वेळ उच्च न्यायाधीशांनी स्वतःवर आणली. “हा काय प्रकार आहे? काही न्यायाधीशांकडून सहा महिने वा वर्षभर जामीन नाकारण्याचे प्रकार घडत असताना त्यात आता हा नवा नमुना” असे म्हणत न्या. ओक यांनी या “आभासी जामीन”

प्रकाराबाबत तीव्र नापसंती व्यक्त केली. ‘आरोपी जामिनास पात्र आहे; पण तो त्यास सहा महिन्यांनी मिळेल’ हे असे सांगणे कोणत्या कायद्यात बसते असा न्या. ओक यांच्या म्हणण्याचा अर्थ. पाटणा उच्च न्यायालयाच्या या आदेशाची संभावना न्या. ओक ‘अगदी विचित्र’ (एक्स्ट्रीमली स्ट्रेंज) या विशेषणाने करतात. सर्वोच्च न्यायालयालाच आपल्या नियंत्रणाखालील उच्च न्यायालयाचे वर्तन ‘अगदी विचित्र’ वाटत असेल तर सामान्यांच्या न्यायाधीशांबाबतच्या भावना काय असतील हे समजून घेणे अवघड नाही. अलीकडे काही उच्च न्यायालयांतील न्यायाधीशांवर कडकडीत आसूड ओढण्याची वेळ सर्वोच्च न्यायालयावर वारंवार येताना दिसते. गुजरात, पाटणा ही यातील काही उदाहरणे. आपणच ज्याचे नियंत्रण करतो त्या काही उच्च न्यायालयातील काही न्यायाधीशांची बौद्धिक कमअस्सलता सर्वोच्च न्यायालयास खरोखरच टोचू लागली असेल तर त्यातून परिस्थितीत काही सुधारणा होण्याची शक्यता निर्माण तरी होते.

एरवी आपले कसे उत्तम मुरू आहे याची टिमकी स्वतःच वाजवणाऱ्यांची कमतरता आपल्याकडे नाही. सर्वोच्च न्यायालयाची दुसरी कौतुकास पात्र कृती ही अलीकडे सत्ताधीशांस प्राणप्रिय अशा ‘ईडी’ या यंत्रणेविषयी आहे. ही यंत्रणा म्हणजे सत्ताध्याऱ्यांच्या राजकीय लढाईतील जणू ब्रह्मास्त्रच. पूर्वी ही जबाबदारी ‘सीबीआय’ या यंत्रणेवर असे. पण या यंत्रणेस रोखण्याचा अधिकार राज्यांस आहे हे लक्षात आल्यावर


‘ईडी’त प्राण फुंकले गेले. तोवर विरोधी बाकांवर असताना ‘सीबीआय’च्या दुरुपयोगाविरोधात कंठशोष करणारे सत्तेवर आले की ‘आधीचे बरे’ असे म्हणण्याची वेळ कशी आणतात, हे दिसून आले होते. अलीकडे सीबीआयच्या जोडीने आपल्यासमोर नतमस्तक होण्यास विरोध करणाऱ्यांच्या मुसक्या आवळण्याच्या कामी ‘ईडी’ ही जुंपली जाते असा आरोप विरोधक वरचेवर करतात. त्यात तथ्य नाही हे मानणे अवघड. या आरोपांची दखल घेण्याची सजगता सर्वोच्च न्यायालयाने पुन्हा एकदा दाखवली आणि ‘ईडी’चे वस्त्रहरण केले. कानात वारे गेल्यासारखे वागणाऱ्या या यंत्रणेस वेसण घालण्याची गरज होतीच. सर्वोच्च न्यायालयाचे ताजे भाष्य काही प्रमाणात का असेना ती पूर्ण करते.

मुद्दा होता दिल्लीचे मुख्यमंत्री अरविंद के जरीवाल यांच्या जामिनाचा. त्यांना जामीन देण्यास अर्थातच ‘ईडी’चा विरोध आहे आणि त्यांच्यावर झालेली कारवाई ही पूर्णपणे नियमाधारित आणि न्याय्य आहे असे या यंत्रणेचे म्हणणे आहे. या आरोपांची सत्यासत्यता तपासण्याआधी न्या. संजीव खन्ना आणि न्या. दीपकर दत्ता यांच्या पीठाने केजरीवाल यांस जामीन द्यावी की न द्यावी यावर सविस्तर भाष्य केले, ते मुळातूनच वाचण्यासारखे आहे. ‘संशय’ आणि ‘खात्री’ यावर न्या. खन्ना ‘ईडी’स धारेवर धरतात आणि ‘न्याय्य कारवाई’ आणि ‘अधिकाऱ्यांची मनमानी’ यातील भेदही स्पष्ट करतात. कोणत्याही कारवाईची सुरुवात संशयावरून होत असली तरी केवळ संशय हा

कारवाईसाठी पुरेसा ठरत नाही. भ्रष्टाचाराच्या संशयासाठी एखाद्यास अटक करण्याची गरज ‘ईडी’स वाटत असली तरी या अटकेच्या गरजेची न्यायिक पूर्तता होऊ शकेल असा पुरावा या यंत्रणेच्या हाती आहे का, हा न्या. खन्ना यांचा प्रश्न महत्त्वाचा ठरतो आणि त्याच्या उत्तरातून बऱ्याचदा ‘ईडी’ची कारवाई ही अधिकाऱ्यांची मनमानी असते हेही स्पष्ट होते. एखाद्याविरोधात अटकेची कारवाई करताना अधिकारीगण स्वतःस ‘सोयीस्कर, हवा तितकाच तपशील’ निवडू शकत नाहीत, इतक्या स्पष्टपणे न्यायाधीश ‘ईडी’स बजावतात. ते येथेच थांबत नाही ‘एखाद्याची चौकशी करण्याची गरज आहे

याचा अर्थ त्या व्यक्तीस अटक करण्याची आवश्यकता आहे असा असू शकत नाही” असे स्पष्ट करताना न्यायाधीश ‘ईडी’स तुम्ही भ्रष्टाचाराच्या सर्व आरोपींस समान नियम लावता का असे विचारतात आणि त्यासाठी तपशीलही देतात. गेल्या वर्षात, म्हणजे २०२३ साली ‘ईडी’ने ५९०६ जणांविरोधात गुन्हे दाखल केले. तथापि त्यापैकी फक्त ५३१ जणांचे घर आर्दीची झडती घेतली गेली आणि ५१३ जणांना प्रत्यक्ष अटक झाली. या संदर्भातील साद्यांत तपशील न्या. खन्ना यांनी सादर केला आणि ‘ईडी’ सर्वांना समान न्यायाने वागवते का असाही प्रश्न उपस्थित केला. त्याचे उत्तर नकारार्थी आहे हे सूचित होते. कारवाईमागील सापेक्षता आणि वस्तुनिष्ठता या संदर्भात न्यायालयाने उपस्थित केलेले मुद्दे यंत्रणेच्या विश्वासाहतेवरच प्रश्न उपस्थित करणारे आहेत. यातील काही मुद्दे

ग्रँड रोड स्टेशन परिसरातील इमारतीचा भाग कोसळला, एकाचा मृत्यू



मुंबईतील ग्रँड रोड स्टेशन परिसरातील चार मधली इमारतीचा काही भाग कोसळला आहे. रूबूनिसा मंजिल असं इमारतीचं नाव आहे. या दुर्घटनेनंतर काही जण आतमध्ये अडकले होते. मुंबई महानगरपालिकेचे अधिकारी कर्मचारी व फायर ब्रिगेडच्या गाड्या

घटनास्थळी दाखल झाल्या असून कर्मचाऱ्यांकडून रेस्क्यू ऑपरेशन सुरू करण्यात आले. त्यामध्ये चौघे जण जखमी झाले होते. त्यापैकी एकाचा मृत्यू झाला झाल्याची प्राथमिक माहिती समोर आली आहे.-(राजेश बापटे अलिबाग)

रायगड जिल्हा आदर्श शाळा नवघर येथे आषाढी एकादशी निमित्त दिंडी सोहळा संपन्न

रायगड जिल्हा उत्तर प्रतिनिधी/
मंगेश यादव

सालाबादप्रमाणे या वर्षीही रा.

जि. प. नवघर शाळेत आषाढी एकादशी निमित्त दिंडीचे आयोजन मोठ्या उत्साहात करण्यात आले. १६ जुलै रोजी सकाळी ११.०० वाजता शाळेच्या प्रांगणातून विठ्ठल रघुमाई आणि वारकरी विद्यार्थी विद्यार्थिनी व पालकांसोबत दिंडी सुरु करण्यात आली. संपूर्ण गावातून ज्ञानोबा तुकाराम माऊली नामाचा गजर करत, भक्तीगीते म्हणत टाळ मृदंग यांच्या आवाजाने संपूर्ण गावात भक्तीमय वातावरणात दिंडी संपन्न झाली

इयत्ता ३ री विद्यार्थी वल्लभ सुतार व १ ली मधील विद्यार्थिनी सिद्धी तोंडे यांनी विठ्ठल रघुमाईची सुंदर वेशभूषा साकारली होती. इतर विद्यार्थीही संत तुकाराम, संत ज्ञानेश्वर, संत मीराबाई,

संत जनाबाई इत्यादी संतांच्या वेशभूषा करून आले होते. इयत्ता ८ वी मधील विद्यार्थ्यांनी टाकाऊ साहित्यापासून दिंडी



घेत विठू नामाचा गजर करत दिंडीत चैतन्य व उत्साहाचे वातावरण निर्माण केले. ग्रामस्थांनी विद्यार्थ्यांना खाऊ देऊन तसेच नवघर चे उपसरपंच संजय मोरे, सदस्य नामदेव लांगी, दिनानाथ मालुसरे यांनी या उपक्रमाचे कौतुक केले.

हा दिंडीचा कार्यक्रम यशस्वी करण्यासाठी शाळेतील शिक्षक प्रमोद म्हात्रे, संगीता बैकर, वृषाली गुरव, शीतल पाटील, अनुजा माने, अंकिता जाधव, शाळा व्यवस्थापन समिती, ग्रामस्थ व पालक यांचा मोलाचा सहभाग लाभला. शाळेचे मुख्याध्यापक अनिल राणे यांनी सर्वांचे आभार मानत दिंडीची सांगता करण्यात आली.

कर्जत महावितरण कंपनीच्या भोंगळ कारभारा विरोधात मुक मोर्चा

कर्जत (जयेश जाधव) कर्जत महावितरण कंपनीच्या भोंगळ कारभारा विरोधात भिसें गाव महावितरण कंपनीच्या

कार्यालयावर कर्जत तालुका वीज ग्राहक संघर्ष समितीच्या वतीने मुक मोर्चा काढण्यात आला. यामध्ये कर्जतमधील नागरिक महिला, विविध

पक्षाचे पदाधिकारी व कार्यकर्ते मोठ्या संख्येने सहभागी झाले होते. कर्जत शहरातील मुख्य बाजारपेठेतील डॉ.

बाबासाहेब आंबेडकर यांच्या पुतळ्याजवळ एकत्र जमून मोर्चाला सुरुवात करण्यात आली त्यानंतर बाजारपेठेतून डेक्कन जिमखाना येथपर्यंत मोर्चा काढण्यात आला त्यानंतर मोर्चातील एक शिष्टमंडळ तयार करून कर्जत रेल्वे स्टेशन पलीकडे भिसेगाव येथील विद्युत् महावितरण कार्यालयात जाऊन आपल्या विविध मागण्यांचे निवेदन महावितरण कंपनीच्या अधिकाऱ्यांना देण्यात आले. सदर मोर्चात कुठलाही अनुचित प्रकार घडू नये म्हणून ठिकठिकाणी पोलिस बंदोबस्त तैनात करण्यात आला होता.



महाराष्ट्र राज्य कबड्डी असोसिएशनच्या वतीने १५ जुलै कबड्डी महर्षी शंकरराव उर्फ बुवा साळवी जन्मदिवस कबड्डी दिन साजरा

मंडणगड प्रतिनिधी

महाराष्ट्र राज्य कबड्डी असोसिएशनच्या वतीने १५ जुलै कबड्डी महर्षी शंकरराव उर्फ बुवा साळवी जन्मदिवस कबड्डी दिन म्हणून साजरा करण्यात येत. आपल्या रत्नागिरी



जिल्ह्यातील व आपल्या मंडणगड तालुक्याचे मंडणगड तालुका कबड्डी असोसिएशनचे अध्यक्ष श्री. शरद रामचंद्र महाडीक यांना १५ जुलै २०२४ कबड्डी

महर्षी शंकरराव उर्फ बुवा साळवी जन्मदिवस कबड्डी दिनाचे औचित्य साधून महाराष्ट्र राज्य कबड्डी असोसिएशनच्या वतीने प्रती वर्षी देण्यात येणार जेष्ठ प्रशिक्षक पुरस्कार श्री. शरद रामचंद्र महाडीक (राष्ट्रीय प्रशिक्षक) यांना महाराष्ट्र राज्य कबड्डी असोसिएशनच्या वतीने देण्यात आला. आज दि २० जुलै रोजी शिवसेना मंडणगड तालुक्याच्या वतीने शिवसेना तालुका प्रमुख प्रतापजी घोसाळकर यांनी शरद दादा महाडिक यांचे

अभिनंदन केले. विभाग प्रमुख संजयजी शेडगे शहरप्रमुख गटनेता विनोदजी जाधव उपशहर प्रमुख निलेशजी गोवळे सचिव सिध्देश देशपांडे भरत कोंबेकर उपस्थित होते..

नेने महाविद्यालयात वृक्षारोपण कार्यक्रम संपन्न

अलिबाग प्रतिनिधी
राजेश बाष्टे:

पेण:-दि. २० जुलै २०२४ रोजी पेणच्या भाऊसाहेब नेने महाविद्यालयात राष्ट्रीय सेवा योजना युनिट तर्फे कॉलेजच्या क्रीडांगणाच्या परिसरात वृक्षारोपण कार्यक्रम संपन्न झाला.

या कार्यक्रमाचे उद्घाटन कॉलेजच्या प्रभारी प्राचार्या सौ. मेनन मॅडम यांनी केले. या कार्यक्रमाला मार्गदर्शन राष्ट्रीय सेवा योजना विभागाचे मुख्य कार्यक्रम अधिकारी प्राध्यापक डॉ. श्री. तुकाराम माळवे सर, कार्यक्रम समन्वयक प्राध्यापक डॉ. श्री. सुभाष लकडे सर तसेच वनस्पतीशास्त्र विभागाच्या प्राध्यापिका व कार्यक्रम



समन्वयक महिला कार्यकर्मा अधिकारी सौ. सायली पितळे मॅडम आणि सौ. वैदेही जोशी मॅडम यांनी केले. याप्रसंगी, भाऊसाहेब नेने महाविद्यालयाच्या क्रीडांगणाच्या परिसरात विविध प्रकारचे फळझाडे तसेच इतर वृक्ष लावण्यात आले. याप्रसंगी विद्यार्थ्यांना पर्यावरण समतोल, तसेच वृक्षारोपण व संवर्धन याबद्दल मार्गदर्शन करण्यात आले.

राष्ट्रीय सेवा योजनेच्या स्वयंसेवकांनी पर्यावरण संवर्धन व सामाजिक बांधिलकी जपत हा कार्यक्रम यशस्वीरित्या पार पाडला. याप्रसंगी राष्ट्रीय सेवा योजनेचे विद्यार्थी मोठ्या प्रमाणात उपस्थित होते.

पोफळी प्राथमिक शाळेत विविध समित्यांच्या कार्यकारिणीची निवड


परशुराम एज्युकेशन सोसायटी संचालित प्राथमिक शाळा पोफळी येथे पालक-शिक्षक संघ व शाळा व्यवस्थापन समिती कार्यकारिणी स्थापन करण्यात आली.

प्रशालेचे मुख्याध्यापक श्री. महेंद्र कापडी सर यांच्या उपस्थितीत पालक-शिक्षक संघ कार्यकारिणी व शाळा व्यवस्थापन समिती कार्यकारिणीची निवड करण्यात आली.



पालक-शिक्षक संघाच्या कार्यकारिणी उपाध्यक्ष सौ. सपना सुनील थोरवडे तर शाळा व्यवस्थापन समिती कार्यकारिणीचे उपाध्यक्ष म्हणून पोफळी ग्रामपंचायत सदस्य तसेच विशेष कार्यकारी अधिकारी श्री. वैभवजी दिलीप पवार यांची सर्वांनुमते निवड करण्यात आली.

या सभेत वर्षभरातील शालेय कामकाजाचा आराखडा तयार करण्यात आला. व शालेय विकासाचे मुद्दे ठरविण्यात आले. मुख्याध्यापक श्री महेंद्र कापडी सर यांनी सर्वांना शुभेच्छा दिल्या.



रिलायन्स चौक ते नागोठणे वाहतूक बंद

रायगड जिल्ह्यात सकाळपासून मुसळधार पाऊस सुरू आहे. पावसामुळे आंबा नदीची पाण्याची पातळी वाढून नागोठणे गावात रस्त्यावर पाणी आले आहे. त्यामुळे रिलायन्स चौक ते नागोठणे वाहतूक बंद करण्यात आली आहे. वाहने पर्यायी मार्गाने वळविण्यात आले असून नागरिकांना सतर्कते बाबत सूचना देण्यात आल्या आहेत. (राजेश बाष्टे अलिबाग)

गुहागर तालुका आरोग्य विभागातर्फे पाटपन्हाळे विद्यालयातील विद्यार्थ्यांचा गौरव..!

(समृद्धी आंबेकर तालुका स्तरीय प्रथम तर मानसी पालकर द्वितीय)

आबलोली (संदेश कदम)

गुहागर तालुका आरोग्य विभागातर्फे स्पर्श कुष्ठरोग जनजागृती अभियानांतर्गत गुहागर तालुकास्तरीय निबंध स्पर्धा संपन्न झाली होती . सदर तालुकास्तरीय स्पर्धेत न्यू इंग्लिश स्कूल व कनिष्ठ महाविद्यालय पाटपन्हाळे विद्यालयाच्या विद्यार्थिनी कु. समृद्धी सुरेश आंबेकर हिने प्रथम क्रमांक व कु. मानसी संदीप पालकर हिने द्वितीय क्रमांक संपादन केला. गुहागर तालुकास्तरीय स्पर्धेतील पाटपन्हाळे विद्यालयातील गुणवंत विद्यार्थिनींचा गुहागर पंचायत समिती सभागृहात रत्नागिरी जिल्हा आरोग्य

अधिकारी व गुहागर तालुका आरोग्य अधिकारी व कर्मचारी यांच्या उपस्थितीत प्रमाणपत्र , गुलाबपुष्प व रोख रक्कम देऊन



नुकताच गौरव समारंभ संपन्न झाला. गुहागर तालुका आरोग्य विभागातर्फे संपन्न झालेल्या स्पर्श कुष्ठरोग जनजागृती अभियानांतर्गत गुहागर

तालुकास्तरीय निबंध स्पर्धेतील गुणवंत विद्यार्थ्यांच्या गौरव समारंभासाठी रत्नागिरी जिल्हा आरोग्य अधिकारी डॉ. अनिरुद्ध आठल्ये, अतिरिक्त रत्नागिरी जिल्हा आरोग्य अधिकारी डॉ. महेंद्र गावडे, गुहागर तालुका आरोग्य

अधिकारी डॉ. घनश्याम जांगीड व कर्मचारी उपस्थितीत होते. पाटपन्हाळे विद्यालयाच्या समृद्धी सुरेश आंबेकर व मानसी संदीप पालकर या विद्यार्थिनींचा मान्यवर अधिका-यांच्या हस्ते प्रमाणपत्र

, गुलाबपुष्प व रोख रक्कम प्रदान करून गौरव करण्यात आला.

कु. समृद्धी सुरेश आंबेकर हिने गुहागर तालुकास्तरीय प्रथम क्रमांक व मानसी संदीप पालकर हिने द्वितीय क्रमांक संपादन केल्याबद्दल न्यू इंग्लिश स्कूल व कनिष्ठ महाविद्यालय पाटपन्हाळे विद्यालयातर्फे प्राचार्य व्ही.डी.पाटील, ज्येष्ठ प्रा.जी.डी. नेरले, माध्यमिक सांस्कृतिक विभाग प्रमुख व ज्येष्ठ शिक्षिका सौ. एस.एस. चव्हाण, शिक्षक एस.एस. घाणेकर, एस.एम. आंबेकर यांच्या उपस्थितीत पुष्पगुच्छ देऊन गौरव करण्यात आला.